

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī|
vedāntācāryavaryo me sannidhattāṃ sadā hṛdi||

colasimhapuram doḍḍayācārya kṛta
|| śrī nigamāntadeśikaviṃśatiḥ ||

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrī nigamāntadeśikaviṃśatiḥ ॥

śrīmān veṅkaṭanāthāryaḥ kavitarṅkikakesarī |
vedāntācāryavaryo me sannidhattāṃ sadā hr̥di ॥

śrī kāntaramyavibhavaikāntaraṅgajana-
mekānta eṣa kalaye
śrīkāntidānti nivahaikāntagehapara-
maikāntideśikamaṇim |
dhīkāntadhīravaralokāntaraṅgahita-
mākāntavigrahayutaṃ
lokāntaroccadhṛtabhūkāntaraṅgavasa-
dekāntaraṅgamanagham ॥ 1 ॥

gaṅgātaraṅgalasadaṅgāśvakandharavi-
haṅgādhīrājavīnutiṃ
tuṅgāmakalpayadaraṅgādhīsūnukula-
saṅgāgamāntagururāt |
aṅgārakalparipubhaṅgācchramādiva bhū-
jaṅgādhīrājavīhara-
draṅgādhīpāṅghriyugaśṛṅgāratāmarasa-
bhṛṅgāyito'vatu sa naḥ ॥ 2 ॥

mocāsadrkṣanījavācā nirastakavi-
mācāravārijaladhīṃ
dhīcāturīvijitavācāṭakaṃ bahudu-
rācāradūravasatim |
prācāmanantaśubhavācāmahaṃ khalu sa-
dācārapuṇyanicayaṃ
yācāmi vedaśīkharācāryamarthasuṣu-
mācāṭuvādakavitām ॥ 3 ॥

rājādhīrājadhṛtapūjāmathāmanuta
lājādivatsurapurī-
bhūjāyitaśṛtasamājāya sūrisama-
tejāssa veṅkaṭaguruḥ |

me jāyatāmatuladhījālakāya yati-
rājānurāgaviṣayaḥ
śrī jāhnavīgataraso jānāno nibhṛta-
mājānulambitabhujāḥ || 4 ||

ghoṭīmudākālitadhātīsamoktibhara-
pitīsamānavapuṣaṃ
goṭīmukhādarasamāṭīkamānaśata-
koṭīkarādivibhavam |
pāṭīraliptatanuvāṭīsphurannigama-
kotīgurum ḥṛdi bhaje
dhāṭīlasannaravadhūṭīkrpājanita-
śāṭīkaśaurinutikam || 5 ||

caṇḍāṃśumāniva vitaṇḍādīnigrahaṇa-
khaṇḍātivādatimire
daṇḍāyudhassugatacaṇḍārīṇāṃ turaga-
tuṇḍāśrayassa jayatāt |
aṇḍādhipatyamapi caṇḍārthyaraṅgapura-
khaṇḍādhipāsavirasam
daṇḍādīnāmanuta śuṇḍālakalpabhujā-
daṇḍāgamāntagururāt || 6 ||

śoṇāravindasamapāṇāvanīśaguru-
kāṇādamṛṣṭanigama-
trāṇāya dīvyadurubāṇāsanopamapa-
rīṇāhipustakadharaḥ |
kṣoṇāvalaṃ viharamāṇānavadyahṛta-
gaṇḍārthasūktiravatu
prāṇāyitāgamadhurīṇāgamāntaguru-
reṇāṅkalkalpavadanaḥ || 7 ||

santānadāyakamanantāryaputramagha-
santāpamocanacaṇaṃ
santānabhūruhamanantāśrītasya hari-
cintādurantamanasam |
taṃ tārkikādīkarisantādane hariva-
raṃ tāmasapratibhaṭaṃ

dantāvalādrinilayaṃ tāvadaśtuvada-
hantāripuṃ hṛdi bhaje || 8 ||

vādāhaveṣu bahurvedāntabhāgahr̥ta-
bhedānyavādasaraṇiṃ
pādāravindavihitodārabhaktiyuta-
khedāpahāranipuṇam |
śrīdādikeṣu tṛṇamodāvahaṃ durupa-
pādārthabodhanacaṇaṃ
modāya naumi natadhīdāyinaṃ sapadi
vedāntadeśikamaṇim || 9 ||

nāthādīpūrvagurugāthānigūḍhanija-
medhā tatārthavitatiḥ
bodhāyanādīkṛtibodhe sudūrakṛta-
bādhāyano'navaratam |
krodhādīdurguṇavīrodhānapohya bahu-
medhāvanaṃ vitanutāt
tāthāgatādīmatayūdhācalāśānira-
gādhāśayassa gururāt || 10 ||

nānādīgantalasamānānavadyakṛti-
gānābhitr̥ptavibudhaḥ
dīnānanugrahaividhānādapāstaguru-
mānānatha vyaracayat |
yo nāgabhūdhara vimānānuraktakhaga-
yānāmīstutimapi
dhyānādīnādhīgatamānāyako jayatu
mānārhaveṅkaṭaguruḥ || 11 ||

pāpāpanodacaṇagopālaviṃśatisu-
dhāpānatuṣṭavibudhaṃ
kopādīdūramurutāpāpanodakara-
māpādamaulibhajanāt |
śrīpādukāvīnutimāpādya raṅgapura-
bhūpālalabdhavibhavaṃ
śrīpālyaviṣṇumatadīpāgamāntaguru-
māpādayāmi śaraṇam || 12 ||

sambhāvayāmi śaraṇaṃ bhāvukāya mada-
ḍambhādidoṣarahitāḥ
sambhāvayanti bhuvi yaṃ bhāvabhūtakṛti
gumbhāvabodhakuśalam |
taṃ bhānukalpamadhikaṃ bhātaśiṣyakula-
sambhāṣamāṇamanaghaṃ
rambhāsamorutala sambhāsamānamani-
śaṃ bhāvvyaveṅkaṭagurum || 13 ||

āmnāyamauligurunāmnā virājati ma-
himnā harermaṇirihe-
tyāmnāya vittatibhirāmnāyate jagati
dhāmnā'vamānitaraviḥ |
preṃṇā mude'stu nijabhūmnā nirastakatha-
kāmnāyapālanaparo
hemnā lasannalinadāmnā vibhāti śubha-
sāmnāmathābdhiriva yaḥ || 14 ||

durvādivādaghanagarvāpanodapaṭu-
rarvānanānilayuto
durvāratāpaharasarvānumodacaṇa-
parvābjakoṭisadrśaḥ |
śarvādhiko jagati sarvāśriteṣu guru-
garvānurāgarahito
nirvāpayatvarimakharvāgamāñcalaka-
gurvākhyakālaladaḥ || 15 ||

śrīśājñayā kṛtasudhīśāvatāramura-
geśādhikaṃ dhiṣaṇayā
dāśāvatāranutimāśātale vinata-
dhīśāntaye vidadhatam |
āśāsmāhe varayatīśānabhāṣyamaṇi
kośāgamāñcalaguruṃ
dhīśāntisadguṇaniveśātmakaṃ sakala-
deśābhirāmayaśasam || 16 ||

śeṣācalādhipatitoṣāya labdhanara-
veṣādalaṅkṛtarasaṃ
śeṣāvatāravarakāṣāyayogimata-

bhūṣāyamāṇavapuṣam |
yoṣāmaṇipracurapāṣāṇa hemakṛta-
bhūṣāsu vā samadr̥śam
doṣādapeta bahubhāṣākaviṃ vigata-
roṣādikaṃ hr̥di bhaje || 17 ||

vyāsādisūktirasakāsāramuktiniva-
hāsāradhūtakathakaṃ
nāsādidivyatanubhāsā sametamṛdu-
hāsāvṛtaṃ hr̥di bhaje |
dāsānurāgiharidāsānudāsamava-
nīsārayogīśaṭhaji-
tkāsārayogivaragosāravittamama-
haṃ sādhuveṅkaṭagurum || 18 ||

āhāranītimukhadehātipāvanapa-
rehānikṛṣṭakṛtibhi-
rmohādidurguṇasamūhānapohya bahu-
māhātmyarājimagamat |
yo hāranirgalitabhāhārikāntiyuta-
dehāgamāñcalaguruḥ
svāhākarotu gurunīhāramarka iva
bāhābaloddhataripuḥ || 19 ||

sākṣādanantagurukāṅkṣānurūpasuta-
mīkṣāhṛtāmatatatiṃ
drākṣāsamoktibharakāṅkṣāvaśādbhajada-
pekṣāprapūraṇapatum |
dīkṣāvahaṃ svamatarakṣāvidhau kuṭila-
śīkṣānurājavīṣayā-
dhyakṣāgamāntagurumakṣāmasūktibhara-
rūkṣāpahaṃ hr̥di bhaje || 20 ||

śrī śrīnivāsakṛtamāśrīśatoṣakara-
dhī śrī pradānavilasa
dvedāntasūrivaramodāvahādbhutara-
sodāravīṃśatimimām |
sanmānayantu kṛtisanmānitā guṇala-
sanmānanā budhavarā

*vātsalyato jagati mātsaryadoṣarahi-
tāssarvalokamahitāḥ || 21 ||*

|| iti śrī nigamāntadeśikaviṃśatiḥ saṃpūrṇā ||

*kavitārkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||*